

412. L-Emigranti

Il-Mingel u l-Mohriet telqu l-ghelieqi,
is-Serrieq u l-Martell telqu l-hanut,
ghaliex il-qliegħ mix-xogħol ma kienx utieqi,
kull wiehed kien bil-ġuħ qiegħed imut;
u l-erbgha flimkien
krew dgħajsa sabiħa miżbugħa bl-ilwien,
bl-imqadef, bil-qalgha, għasfura ħafifa,
xummiema nadifa,
għasfura ħafifa.

Is-Serrieq kien miżżewweġ mal-ixkupa;
'l-Imgħażqa kien miżżewweġ il-Mohriet,
kellhom tifla, lexxuna, qisha pupa;
Il-Mingell bħall-Martell, kien ġuvni kwiet.
Kappell kbir lebsin
l-Ixkupa u l-Imgħażqa bdew telgħin,
b'żarbuna f'sieq waħda, ġod-dgħajsa sabiħa,
mimlija bil-fwieħa,
fid-dgħajsa sabiħa.

L-Imgħażqa kellha magħha lil-lexxuna,
u wara daharha kellha l-azzarin,
l-Ixkupa ħadet magħha lill-fekruna,
u l-ark li jdoqq dak żewġha bħal vjolin;
u telqu ferrieħa
lejn l-art wisq imbiegħda, lejn l-art wisq sabiħa,
bl-imqadef, bil-qalgha, bid-dgħajsa ħafifa,
mar-riħ tal-ħarifa,
bid-dgħajsa ħafifa.

U shabhom il-ġhodod sellmulhom mix-xtajta,
xejrulhom l-imqadef, sparawlhom xi tir,
weġbuhom mid-dgħajsa, b'maktur u b'xi ġhajta,
xejrulhom l-imqadef, sparawlhom xi tir.
Kif għabu fil-bogħod,
lejn darhom il-ġhodod dlonk telqu bil-mod,
jistaqsu x'sa jagħmlu b'dawk l-ġhodod neqsin,
kif, kif, x'waħda din,
b'dawk l-ġhodod neqsin!

L-Imgħażqa bl-azzarin toqtol xi tajra,
l-Ixkupa ttella' l-hut minn ġewwa l-qiegħ,
u daqqa jieklu nej, u daqqa msajra;
l-irġiel jaqdfu bl-imqadef bla mistrieħ.

L-Ixkupa bis-sieq
iddoqq filġħaxija bil-ark lis-Serrieq,
il-Mingell, l-Imgħażqa jiżżeffnu flimkien
għall-qamar leqqien
jiżżeffnu flimkien.

U fl-aħħar waslu shaħ u qawwijin
fil-post il-ġdid; l-Imgħażqa u l-Mohriet
mal-Mingel u s-Serrieq għal ġol-ibliet;
Ferħan il-Martell
iżżewweġ lit-tnalja li libset kappell;
u kellhom uliedhom u għexu henjin,
u ħadmu beżlin,
u għexu henjin.